


సులొచన



రేడియో మోగుతుంది. అప్పుడే వచ్చిన హిందూ పేవరు చదువుతూ కూర్చున్నాను. ములిగిపోయాను యుద్ధ వార్తల్లో.

“నాన్నా! పాట చాలా బాగుంది కదూ?”

“అవునమ్మా, చాలా బాగుంది,” సమాధానం చెప్పాను యాదాలాపంగా.

“సాహిత్యం బాగుండా, సంగీతం బాగుండా నాన్నా?”

“రెండూ బాగానే వున్నాయమ్మా” అన్నాను మళ్ళీ పరధ్యానంగానే.

—“కల దీ గా లిని గారడియేమో అదియేకద ఆ ప్రేమ!”

అప్పుడే రేడియోలో వచ్చిన పాటను తన కోకిల స్వరంతో మెల్లిగా పలికింది సులొచన.

“నాన్నా, ప్రేమం చే యేమిటి నాన్నా?”

ఒక్కసారి స్మృతిలోకి వచ్చాను. ఆబ్బి! ఎంత పెద్ద ప్రశ్న వేసింది నా బిడ్డ, సులొచనకు ప్రేమం చే యేమిటో చెప్పగలకత్తి నాకుండా? ఏనాడో ముదిరిపోయి కుళ్ళిపోవడానికి సిద్ధంగా

వున్న యీ కట్టెకు ప్రేమ అంటే అసలు అర్థం తెలుసా? తెలిసినా చెప్పగల శక్తి వుందా? అందులోను, తల్లి లేని నా బిడ్డ సులోచనకు ఎలా చెప్పగలను?

భగవంతుడా!— ఈ రోజుకోసమా నీ విన్నాళ్ళు ఎదురుచూసింది? పొరపాటున పుట్టింది సులోచన, నా కడుపున!— పేరు సులోచన— పాపం, అంధురాలు! అదీ వొక దైవికమే కాబోలు. అందుకేనా నన్ను చూస్తే నీకింత హేళన!

నా తల తిరుగిపోతూంది. ప్రేమ అనే రెండక్షరాలకు సరయిన సమాధానం చెప్పగల మ గ ధీ రు డె వ ర య్యా ఈ లోకంలో— ఎవరికివారే తామనుకున్న అర్థాన్ని వెలిబుచ్చుతూ, తమ చీకటి గడులలోని అనుభవాల పర్యవసానాన్ని లేక—నీచ లైంగిక జ్ఞానాన్ని పునరుద్ధాటించుకొని, ఏవో కల్లబొల్ల మాటలు చెబుతూ, ప్రజలను మోసం చెయ్యడానికి సిద్ధపడే ఈ చపట ప్రేమికులా చెప్పగలరు, ప్రేమంటే యేమిటో!—

ఈ రోజువరకు—యే మహా ప్రేమికునిగాని, రో మి యో— జూలియట్, ఆనార్కలీ—సలీము, లైలా—మజ్నూలు అనుభవించారే కాని, అది ఏమిటో వారికి తెలియడే!

“ప్రాణం” అంటే యేమిటో చెప్పగలశక్తి ఈ మానవునికి వుందా? అలాగే ‘ప్రేమ’ అంటేకూడా అర్థం

కాదు ఈ మానవజీవికి. ప్రాణం అంటే యేమిటో చెప్పగల భగవంతుడే ప్రేమ అనే ముక్కకు గూడా సమాధానం చెప్పాలి.

“నన్నా! యేమిటి నన్నా, సమాధానం చెప్పవూ? ప్రేమ అంటే యేమిటా నన్నా?”

—అయ్యో!—మళ్ళీ వేదాంతం లో దిగిపోయాను. భగవంతుడే చెప్పవలసిన సమాధానాన్ని నేనా చెప్పగలమ సమాధానం చెప్పకుండానే నడిచి బయటికి.

“నన్నా—నన్నా—నా...న్నా!” నడుస్తున్నాను పిచ్చివాడిలాగా. వెంటిడిస్తున్నాయి నా బిడ్డ పలుకులు—“నన్నా, నన్నా, నన్నా! ప్రేమంటే యేమిటా నన్నా?”—

దేవుడా!—పరిగెడుతున్నాను. కాని యింకా వినిపిస్తూనే వున్నాయి ఆ బల్లెపుములుకులు—

—ఎవలా పిలిచేది? నన్నేనా?—అగేను.

“ఎక్కడికయ్యా పరిగెడుతున్నావు ఇలా పిచ్చివాడిలా?”—అడిగారు మా చక్రపాణి.

“ఆ—న—నమస్కారమండి!—మీ—మీ—మీకు ప్రేమంటే ఏమిటో తెలుసా?”

“ఈ వయస్సులో నీ కెందుకయ్యా ప్రేమ గొడవ!”

“నాకు కాదులెండి. అయినా చెప్పండి ప్రేమంటే ఏమిటో!”—

“రంగా!—నీ కెప్పదో చెప్పాను ఎక్కువగా ఆలోచించొద్దని.”

“ఆలోచనేమిటండీ? దీనికి సమాధానం మీకు చేతనయితే చెప్పండి—లేకపోతే నా దారిని నన్ను పోనివ్వండి.”

మానం—

మళ్ళీ పరిగెడుతున్నాను.—

ఎంతోమంది స్నేహితులు నన్నావదానికి ప్రయత్నించారు—పాపం! దైవం వాళ్ళని దయజూచుగాక!—

“మామయ్యా! మామయ్యా!— ఎందుకలా పరిగెడుతున్నారు?”

ఆగాను — గొంతు క పరిచితమైన గొంతుకే!

“బాబూ! నీకు ప్రేమంటే ఏమిటో తెలుసా?”

—మానం.

పాపం!— అమాయకుడు. బి. ఏ. ప్యాసయి, ఈ జాతి వైషమ్యాల—నాగు పాములు బుసలు కొట్టే రోజులలో— ఉద్యోగం కూడా దొరక్క నానా యాతనలూ పడుతున్న మారామానికి ఈ ప్రశ్నతో మతికూడా చలించింది.

“మామయ్యా! ఇంటికి వెళదామా” అన్నాడు.

ఇంటికా!—నా కింకా సమాధానం దొరకందే? ఎలా వెళ్ళను ఇంటికి?—

“పద మామయ్యా, వెళదాం!”

సులోచన పుట్టుకతోనే గ్రుడ్డి కాదు. అయిదవ ఏట వాళ్లమ్మకూ దానికీ. యిద్దరికీ ఒకేసారి మళూచికం వచ్చింది. వాళ్లమ్మకి ప్రాణమే పోయింది. సులోచన కండ్లు పోగొట్టుకుని యావజ్జీవ కారాగారం అనుభవిస్తూంది. ఆ రోజుల్లో కలెక్టరాఫీసులో గుమాస్తా చేస్తుండేవాణ్ణి. వచ్చే డబ్బులు తిండికే సరిపోయేవి కావు. ఇక మందులెక్కడ పొయ్యి గలను?—చేతులారా పోగొట్టుకున్నాను నా భార్యను, బిడ్డను కూడా.

డబ్బు లేనివాళ్ళకు పెద్ద జబ్బులు ఎందుకు వస్తాయో తెలియదు. పెద్ద జబ్బులకు పెద్ద మందులు కావాలి. అవి డబ్బున్న పెద్ద వాళ్ళకు వచ్చి డబ్బులేని బీదవాళ్ళకు చిన్న చిన్న జబ్బులు వస్తే పరవాలేదు. ఆ భగవంతుడికి ఈమాత్రం కూడా తెలియదు.

అప్పటినుంచి సులోచనకు నేనే తల్లి నై పోషిస్తూ వచ్చాను. ఆఫీసు నుంచి యించిటికివచ్చి వంటచేసేవాణ్ణి. యిద్దరం కలిసి ణ్ణోంచేసేటప్పుడు పాపం, బాధపడేది సులోచన. “నే నాదాన్నయివుండీ నీకు కనీసం వంటయినా వండిపెట్టే యోగ్యత లేకపోయింది నాన్నా!” అంటూ వలవల యేడ్చేది. ఓదార్చి తినిపించేవాణ్ణి. మనస్సులో మట్టుకు రైళ్లు పరుగెత్తేవి—పొరపాటున

నాకేమైనావచ్చి చచ్చిపోతే, నా బిడ్డగతి యేమవుతుందా అని. తలుచుకుంటేనే వణికి పోయేవాణ్ణి. అబ్బే—యిప్పు డప్పుడే చావనులే అని నాలో నెనే ధైర్యం తెచ్చుకునేవాణ్ణి.

కాని, నేను చచ్చేలోగా మా సులోచ నను ఒక జాలిగుండె గల మహానీయు డికి వప్పగించి మరీ చావాలి—అనుకుం టూనే రోజులు గడుస్తున్నాయి. కాని యెట్లా ?

“ప్రేమ అంటే యేమిటి నాన్నా ?”

ఈ ప్రశ్న జ్ఞాపకం వచ్చేటప్పటికి వళ్లు జలదరించింది. ఆ ప్రశ్న వేసే టప్పుడే సులోచన ముఖంలో ఏదో పారవశ్యం కనిపించింది. ఆహా, అందాన్ని చూడలేక పోయినా ఆసం దాన్ని అనుభవించే శక్తిమాత్రం వుండి పోతుంది కాబోలు ఈ గ్రుడ్డివాళ్ళకి !

—అంటే, సులోచన యుక్త వయస్సురాలయిందన్న మాట. తను చూడలేని ప్రపంచాన్ని అనుభవించ టానికి ప్రయత్నిస్తుంది అమాయకంగా. ఎలా నచ్చజెప్పను, నా బిడ్డకు !—గ్రుడ్డి దాన్ని వెళ్ళిచేసుకోడానికి ఏమహా త్యాగి కూడా ముందడుగు వెయ్యడన్న సంగతి ఆమెకి ఎలా తెలియ జెప్పడం ?

రామం, నేనూ యింటికి చేరు కున్నాం. లోపలినుంచి 'నాన్నా !' అని కేక వినిపించింది. భయం వేసింది. మళ్ళీ

ఆ ప్రశ్నే వేస్తే ఏమి సమాధానం చెప్పాలో అని వణికిపోయాను.

“ఏం నాన్నా, మాటల్లోనే వెళ్ళి పోయావు. ఇంత పొద్దెక్కేదాకా ఎక్కడున్నావు నాన్నా ! నువ్వెంకా రాలేదని పొయ్యంటించి ఎనరు పెడదామని కిరన నాయిలు బుడ్డి తీశాను. పిడకకోసం వెతికాను, దొరకలేదు. పైగా అగ్గిపెట్టె ఎక్కడ పెట్టావో తెలియదు,” అంటూ ఆన్నీ ఏకరువు పెడుతూంది.

నాకు స్పృహ తప్పినట్టయింది. పొరపాటున కిరననాయిలుగాని వంటి మీద పడివుంటే ? అగ్గిపుల్ల గీసేటప్పుడు కోక నిప్పంటుకుంటే ? —జేబులో అగ్గి పెట్టె తడుముకుని, గండం తప్పినట్టుగా భావించి సంతోషించాను. కళ్ళ నీరు కారుస్తూ అలా నిలబడి పోయాను.

ఇంతవరకు నేను మాటాడక పోవటం చూచి ఏమనుకుందో యేమో, బిక్కమొగం వేసింది. “నాన్నా !” అంటూ దగ్గరకు రాబోయింది. నేనే దగ్గరకి వెళ్లి “లేదమ్మా, ఏదో ఆఫీసు పని జ్ఞాపకమొచ్చి, చటుక్కున లేచి వెళ్ళిపోయాను. నువ్వు కాస్తేవు అలా కూర్చో ఒక్క నిమిషంలో వంట చేసే స్తాను” అని ఒకపక్క కూర్చోబెట్టి వంటింట్లోకి వెళ్ళాను.

నా వెనకాలే మా రామం కూడ రావడం అలికిడి విన్నట్టుంది. “అదెవరు నాన్నా !” అని అడిగింది.

“నేనే సులోచనా!” అన్నాడు రామం.

పాపం, సిగ్గుపడింది. తానింతవరకు పరాయి మగవాడి యెదుట సిగ్గు విడిచి నాతో మాట్లాడానని కాబోలు!

“మామయ్య బజారులో కనబడి యింటికి రమ్మని పిలిచాడు” అని బొంకాడు రామం.

“ఎందుకు? నీకు విందు పెట్టడానికా?” అంది సులోచన నవ్వుకుంటూ.

రామం నావంక చూసి నవ్వుకుంటూ వంటింట్లోకి వచ్చాడు.

భోజనానంతరం—

సులోచనను విశ్రాంతి తీసుకోమని చెప్పి బయటకు బయలుదేరాం.

“రామం!—చూశావుగదూ సులోచన ప్రేమ ఎలా వుందో. నేను బతికుండగానే ఒక వుద్యోగంలో వున్న మంచి కుర్రవాణ్ణి చూసి పెళ్లి చేసేస్తే, తరవాత నేను చచ్చిపోయినా ఫరవాలేదు. అందుకని తెగ వెతుకుతున్నాను రామం! నువుకూడా కాస్త సహాయం చేద్దా!”

“అలాగే మావయ్యా! తప్పకుండా చూస్తాను. కాని—గుడ్డిపిల్లని చేసుకోదానికి ఎవరు ఒప్పుకుంటారా అనేదే ఆనుమానంగా వుంది.”

“అదేబాబూ, నేను భయపడేదిన్నూ. కాస్త ప్రయత్నిస్తే, ఏ త్యాగమూర్తి అన్నా దొరక్కపోడు. నువు తలుచుకుంటే ఏదన్నా చేయగలవు. కాస్త చూసిపెట్టు బాబూ!”

రామం నెలవు తీసుకొని వెళ్ళిపోయాడు.

3

సుబ్రమణ్యం కొత్తగా ఆఫీసులో చేరాడు. నా చేతికింద గుమాస్తాగానే పని చేస్తున్నాడు. మంచి కుర్రవాడే కాని సిగరెట్లు కాలుస్తాడు. ఛ—ఛ—వద్దు.

రమణమూర్తి బాగానే వుంటాడు. బుద్ధిమంతుడే, బి. ఏ. కూడా ప్యాసయినాడు. కాని స్వార్థం ఎక్కువ కనిపిస్తుంది మనిషిలో. పైగా, గొప్పయింటి వాడిననే అహంభావం కూడా వున్నట్టుంది. నేనుమాత్రం ఏం తక్కువ వాడినా? తహశీల్దారు వుద్యోగం చేస్తున్నాను!—అయినా అడిగిచూస్తే తప్పేముంది?— “ఏమంటావు, రామం!”

“అలాగే మామయ్యా, అడిగి చూడు!”

మధ్యాహ్నం ‘రీసన్’లో ధైర్యం చేసి అడిగాను రమణమూర్తిని. నాకేసి చూసి ఓచిరునవ్వు నవ్వి పూరుకున్నాడు. ఎంత అహం మనిషికి!—మళ్ళీ నే నాఫీసులోకి తిరిగి వెళ్ళేసరికి అందరూ నాకేసిచూసి నవ్వుకుంటున్నారు. కొంతసేపాగి, అందరూ ఒక్కసారిగా గొల్లమని నవ్వారు!—చిత్రపథ అనుభవించాను. ఇంతకంటే ఆత్మహత్య మేలు!—

మర్నాడు అఫీసుకి వెళ్లేసరికి నా బిల్లమీద ఒక కాగితం పెట్టివుంది.

“గ్రుడ్డివాడిని గ్రుడ్డివాడిని వెతకడం మంచిది. కళ్లున్న గ్రుడ్డివాడెవడూ దొరకడు.”—

సెలవు పెట్టాను ఉద్యోగానికి ఒకనెల.

4

నాకు జరిగిన పరాభవం తలుచుకుని ఏదేవుణ్ణి. సులోచన “ఏం నాన్నా, అఫీసుకు వెళ్ళడం లే”దని అడిగింది. వంట్లో బాగోలేక సెలవు పెట్టానని బొంకాను. కాని నా బాధ ఎవరితో చెప్పకోను ?—

వినేవాళ్లు లేక ఎక్కువయింది కడు పులో మంట. మా రామంకూడా ఒక నెల రోజుల్నించి కనుపించడంలేదు. ఒకవేళ అతనిక్కూడ యీ సంగతి తెలిసి నన్నసహ్యించు కున్నాడేమో! మతిపోయి, పిచ్చివాడ్నిపోయాను.

ఒక రోజున అరుగుమీద కూర్చున్నాను. ఎక్కడినుంచి వచ్చాడో, మా రామం హుషారుగా వచ్చాడు.

“మామయ్యా, నాకు ఉద్యోగం దొరికింది మామయ్యా!”

“చాలా సంతోషం. ఎక్కడబాబూ?”

“బెజవాడలో మామయ్యా. రెవిన్యూ డిపార్టుమెంటులోనే దొరికింది.”

“అంటే—బెజవాడ వెళ్ళిపోతావన్న మాట. అసలు—నెలరోజులనుంచి నువ్వు కనబడక పోయేసరికి, నువ్వుకూడా నాకు దూరమయి పోయావనుకున్నాను. కాని వచ్చినట్టే వచ్చి, మళ్ళీ వెళ్లిపోతా నంటున్నావు. అలాగే కానియ్యి. నా కోసం నీ వుద్యోగం మాత్రం మానుకో గలవా?”

మానం.—

“చూడు. రామం!—పోనీ, అప్పుడప్పుడన్న ఒకసారి వస్తూండు. అట్టే దూరం లేదుగా? నిన్ను చూస్తే మా చెల్లమ్మను చూసినట్టుంటుంది.”

మానం.—

“రామం! నే నె తకాలం బ్రతికుంటానో తెలియదు. ఒకవేళ ఏదయినా జరిగితే, కాస్త సులోచనను మాత్రం కనిపెట్టుండు నాయనా! అదే నే కోరేది.”

“మావయ్యా!— నాకు వుద్యోగం వచ్చిన సంగతి చెబితే సంతోషిస్తావను కున్నాను. ఏమిటి మామయ్యా యిలా బాధ పడుతున్నావు?”

“నాన్నా, నాన్నా!” అని పిలిచింది సులోచన. లోపలికి వెళ్ళాను.

“బావకు కాఫీ తెచ్చాను నాన్నా!”

“ఆ!—కాఫీయా!—ఎవరు కావారూ?”



“బేబీ నన్నా!”

“ఒరే రామం! రామం! చూశావటా నీకోసం కాఫీ తాచిందిరా మా సులోచన రామం!—”

రామం వెళ్ళిపోయాడు, మా రామం! అరె!— తన కళ్ళజోడు కూడా వదిలి వెళ్ళిపోయాడే? “రామం— రామం!—”

“మామయ్యా, లోపలున్నాను!”

“ఇదుగో కళ్ళజోడు అక్కడ వదిలే కావురా!”

“అవి నాకెందుకు మామయ్యా నా సులోచనాలు యివిగో!—” అంటూ, నా దిడ్డను దగ్గరకు చేరదీసుకున్నాడు!”

